
५ 


ॐ 
॥ श्री गुरुभ्यो नमः ॥ 


जास्ररत्नाकर श्री पोलकं रामशास्रिणा प्रणीतं 


श्री हरदत्ताचार्यवर्य पञ्चरत्नम्‌ 


श्रीमत्कंसप्रे पराऽऽविरभवत्‌ श्रीवेष्णवानां कृले 

यद्रपेण स॒दर्शनोप्यमिधया विष्णश्िवाराधकः । 
लोके बोधयित्‌ं श्रतीरित शिवोत्कर्षम्‌ जगत्क्षेमकत्‌ 

सोऽयं श्रीहरदत्तनामगुरुराट्‌ तन्वीत भद्राणि नः ॥ ९॥ 


शवानां पदपांसुमिषश्शिशुदशो यः पांसुकेलिम्‌ व्यधात्‌ 
स्वप्ने चेश्वरदत्तपायसमथो बुद्धश्च यो भुक्तवान्‌ | 
यस्येशो हरदत्तनाममहितां विद्यां च साक्षाददौ 
सोऽयं श्रीहरदत्तनाम गुरुराट्‌ तन्बीत भद्राणि नः ॥ २॥ 


ततायः कुतषीठमध्यनिलयो विष्णोः पुरचालये 
शंभूत्कर्षमवाध्य युक्तिततिमिः संस्थाप्य रवान्‌ व्यधात्‌ 
पित्रादीन्‌ शिवमन्त्रचिन्तनपरान्‌ रुद्राक्षभस्मामान्वितान्‌ 
सोऽयं श्रीहरहत्तनाम गुरुराट्‌ तन्वीत भद्राणि नः ॥ ३॥ 


पद्यर्य : श्रुतिमुक्ति गुंभनवतीम्‌ मालां च साण्शतैः 
निर्मायाखिल बेदतन्त्रगगिरी तात्पर्य संग्राहकः । 

शेषित्वं नमसोऽध्वरस्य च शिवस्याचष्टचान्यान्‌ गुणान्‌ 
सोऽयं श्रीहरदत्तनाम गुरुराट्‌ तन्वीत भद्राणि नः ॥ ४॥ 


कावेर्युत्तरतीरगे सुविदिते श्री चोकदेशस्थिते 

कषेत्रे कंसपुरामिषे निवसतः सायुज्यमग्नीशितुः। 
प्रायान्माकर शुक्लुपश्चमतिथौ यो भक्तवुन्दान्वितः 

सोऽयं श्रीहरदचानाम गुरुराट्‌ तन्वीत भद्राणि नः ॥ ५॥ 


श्रृति सूक्ति माला 


ब्रह्मश्री के. बालसुब्रह्मण्य शास्रिणा विरचितम्‌ 


॥ श्री हरदत्तगुरुराज दशकम्‌ ॥ 


श्रीमत्कंसपुरे सुधीविलसिते श्री वेष्णवानां कुले 
श्रीमत्काश्यपगोत्र आविरभवत्‌ श्री वासुदेवात्मजः । 
शेवं स्थापयितुं श्रुतिस्मृतिपुराणन्याय सञ्चारणैः 
यः सोऽयं हरदत्त शेवगुरुराट्‌ देयादभीष्टानि नः ॥ ९॥ 


भस्मोद्धूलन ईशनेत्रवहने पञ्चाक्षरीसञ्जपे 

लिङ्गाराधन एव बुद्धिमभजत्‌ पित्रानुशिष्टोऽपि यः। 
भुक्तं शोषशिशोन देयमिति पित्राज्ञापरो निर्गतः 

यः सोऽयं हरदत्तशोवगुरुराट्‌ देयादभीष्टानि नः ॥ २॥ 


विष्णुब्रह्मविमृग्यमाणपदशीर्षाशेषभूताधिप 

पित्रा त्यक्तमिमं बालं करुणया प्रेक्षस्व सोमेश्वर । 
इत्यार्तं शिवपूजने कृतधियं स्वेनैव नाम्नाङ्कितम्‌ 

चक्रे यं हरदत्तशेवगुरुराट्‌ देयादमीष्टानि नः ॥ ३ ॥ 


तप्तायस्िपदे महोपनिषदुक्तोपासनोपास्यतां 
गायत्रीप्रतिपाद्यतां क्रतुनमश्शेषित्वमुच्चैर्जगौ । 
पाङ्गुण्यं परशैवलक्षणमित्ति श्री वैष्णवानां पुरः 
यः सोऽयं हरदत्तशवगुरुराष्टर देयादभीष्टानि नः ॥ ४ ॥ 


पाण्ड्यराटूशिवलिङ्गभूपतिगुस््राह्मण मार्गेण सद्‌ 
वाधूलान्वयसुप्रतीकतनया मुद्रा मेजे रतिम्‌ । 

पुत्रानष्ट सुशीलकन्यकारी प्राप्यार्थवान्‌ गृह्यभृत्‌ 
यः सोऽयं हरदत्तशेवगुरुराट्‌ देयादभीष्टानि नः ॥ ५॥ : 


तुष्णापीडितकुक्कुराय महते शङ्खस्थनीरन्ददौ 
भूपाल प्रहित हतं हतवहे क्षौमं ददर्शश्वर । 
गोहत्या विनिमोचकं शिवमनुं द्वाद नन्दीमुखात्‌ 
यः प्रत्याययदेष शोवगुरुराट्‌ देयादभीष्टानि नः ॥ ६॥ 


श्रृति सूक्ति माला 


भूपप्रेषितशालिभूतविलयो ब्रीह्यादगोवारणात्‌ 
पत्नीखगहतश्चदेवभवनप्रापिर्विभतेर्बलात्‌। 
ईशादिष्टजपः श्रगोहननयोरेकान्त निरकः 
एवं यः समदर्शयद्धुवि नृणां देयादभीष्टानि नः ॥ ७॥ 


कावेरीसिकतासु लिंगमतिकृञ्चण्डालपादाश्चितः 
सपक्षेत्रपदातिचोलनुपतेः केलाससंप्रायकः । 
अनीशस्य रथोत्सवे सुतगणो यस्यानुभावादलं 
कारन्प्राप सुगोष्पदात्‌ शिवगुरु्देयादभीष्टानि नः ॥ ८ ॥ 


पुष्ये लिङ्गसमीक्षणं ह्यघहरं पश्चाक्षरो मन्त्राट्‌ 
मार्गेबन्धुरुमापतिः ऋणहरो जन्मान्तरे ह्यात्मभूः । 
पङ्गुं प्रापयते सदाशिवपदं गंगाधरं भक्तिरित्याद्यं 
यः प्रकटीचकार गुरुराट्‌ देयादभीष्टानि नः ॥ ९॥ 


सप्तस्थानसुयात्रिकः प्रतिदिनं चाग्नीशसंसेवकः 

सर्वैग्रम जनेर्विमानवरमारुदह्याप केलासकम्‌। 
ज्मण्डादण्डसमुद्धूतां प्रतिदिनं संमोदकाराधिकाम्‌ 

प्राप्तां पूर्वमपश्यदेष गुरुराष्ट्र देयादभीष्टानि नः ॥ १०॥ 


के बाशि रचितमेतत्‌ दशकं गुरुराजवर्यस्य । 
दशमीन्दशां व्यपोछेत्‌ सौख्यं दद्यात्‌ प्रवक्तणाम्‌ ॥ ११॥ 


दशक्तिकुसुममाला श्रुति सूक्तिमालाविवरणावसरे । 
अर्पिता गुरुचरणयोः जीयादम्लान गन्धपत्राड्या ॥ १२॥ 


॥ शुभम्‌ ॥ 


श्रृति सूक्ति माला 


५ 


उ 


श्रुति सूक्ति माला 


यस्मै नमो भवति यस्य गुणाः समग्राः 
नारायणोपनिपदा यदुपासनोक्ता । 

यो नः प्रचोदयति बुद्धिम धिक्रतौ यः 
तं त्वामनन्यगतिरीश्चर संश्रयामि ॥ ९॥ 


वेदेषु वा तदनुयायिषु वा विचार्य 

तन्त्रेषु वाक्यमखिलं प्रतिपादकन्ते । 
तात्पर्य सङ्ग्रहमहं विदधे महेश ! 

मह्यं प्रसीद नय मामुजुना पथा त्वम्‌ ॥ २॥ 


मन्तरार्थवादविधिभिर्वहधा विभक्तो 
यश्शब्द राशिरनपेक्षतया प्रमाणम्‌ । 
सोयं विमत्सरविमृष्टपदार्थतत्वो 
वेदः प्रकाशयति केवलमीश्चरं त्वाम्‌ ॥ ३॥ 


शब्दोयमीश्चर इति श्रुतिगोचरस्सन्‌ 
आनीलकण्ठमवर्तसिवचन्द्र लेखम्‌ । 
त्वामेव बोधयति नाथ ! निजार्थपोषात्‌ 
अन्यं पुनः प्रकरणादि निपीडनेन ॥ ४॥ 


शब्दस्त वायमभिधानमनन्यशब्दो 

नैघण्डुका श्शिवपदा दिवदेनमाहः। 
वस्तु स्वभावकृतमेव तु पूज्यभावं 

तरुते महेश्वर ! महान्परमञ्च शब्दः ॥ ५॥। 


यस्योपसर्जनमसौ परमो महान्वा 
शब्दस्तदर्थममिधातुमलं प्रकृष्टम्‌ । 

शब्देन पूज्यवचनेन समस्यमानः 
पूजां व्रवीति यदि शब्दविदः प्रमाणम्‌ ॥ ६॥ 

नानीश्वरं भवितुमर्हति विश्वमेतत्‌ 

बडीश्चरच नितरामयथाप्रमाणम्‌ । 
तल्लोक वेद विदितेश्वरवर्जनेन 

कोयं भ्रमः कतिचिदीश्चरमन्यमाहुः ॥ ७॥ 


विश्वं निरीश्रमिदं जगदाह साङ्ख्यो 
योगश्च सेश्वरमुभावनुवादिनोऽन्ये। 
नत्वेव संभवति सेश्वरतां ब्रुवाण : 
पदयासनादिभिरनीश्वरशब्दवाच्यैः ॥ ८ ॥ 


एेश्र्यमग्रचमनुपाधिनिबन्धनन्ते 

यद्धूतनाथ ! नमसामपि पात्रमेकम्‌ । 
तत्प्रायशश्श्रुतिषु दुर्लभमेव वाक्यं 

मुक्त्या नमो भवति यत्र भवत्प्रसङ्गम्‌ ॥ ९॥ 


देव ! त्वदेकविषयाणि नमांसि पुंसां 

यस्मै नमश्श्रुतिबलादवधारयामः। 
देवान्तरेषु विहितान्यपि तान्यमूनि 

स्रोतांसि सागर इव त्वयि संपतन्ति ॥ ९०॥ 


यस्मै नमश्श्ुतिरन्म नमस्खिनन्त्वां 
एका नियोजनमुबाच पशोः कपर्दिन्‌ ! 
अन्या च दिव्य शिशुमाराशिरो भवन्तं 
शक्यन्तदित्थमुभयेन नमो विधातुम्‌ ॥ १९॥ 


्रुत्योरदरयोरपि नमस्विनमुच्यमानं 

त्वामेव तन्तमनुसन्दधतः प्रदेशम्‌ । 
शंसन्ति मन्दमतयो $ पि किमापतन्तं 

मध्यन्दिने हि सवितारमपन्हवीरन्‌ ॥ १२ ॥ 


श्रृति सूक्ति माला 


कर्मैव शूलधर शलगवन्त्वदीयं 

मन्त्रा भवन्तमखिलाः प्रतिपादयन्ति । 
त्वामन्तरेण नमसा कृतलक्षणाय 

कस्मै पशु नियुनजानि नियोजय त्वम्‌ ॥ १३॥ 


अङ्गान्तरेषु विवुधान्तरसंस्तुतेषु 
यष्शिंशुमारशिरसः परिशिष्यसे त्वम्‌ । 
तस्मै नमो भवितुमीश्चर सांप्रतन्ते 
देवान्तराय न कथञ्चिदनीश्चराय ॥ १४॥ 


या बच्िणी भवति शङ्कर शङ्खनी या 

मुद्रा च या कमलिनी भरतोपदिष्टा । 
ताभिर्भवन्त्यमिनया विबुधान्तराणां 

मोरििस्पृशा करपुटाञ्जलिमुद्रया ते ॥ ९५॥ 


दत्तनमः किमपिशुश्रुम देवताभ्यः 
त्वामन्तरेण नमसामवसानभूमिम्‌ | 
तास्तद्ग्रहीतुमनलनन हि कश्चिदीष्टे 
चोरोपनीतमिव धारयितुं किरीटम्‌ ॥ १६॥ 


तस्मै नमो भवतु यत्र निषीदसीति 

सर्वं नमस्यमनया तु दिशा महेश ! 
अप्योषधीः प्रति नमो वयमामनामो 

देहीव देहमधितिष्ठसि येन सर्वम्‌ ॥ १७॥ 


सर्वम्‌ त्वया जगदधिष्ठितमेव मत्वा 
श्वान श्रुतौ नमसिताः पतयश्च तेषाम्‌ । 
लोके पुनस्तव महेश्वर ! भक्तियोगात्‌ 
आरोपिता अपि वयं बहमुनपात्रम्‌ ॥ १८ ॥ 


श्रृति सूक्ति माला 


द्धा नमो विमृशतः प्रतिभाति लोके 
वेदेषु वा विषमलोचन ! नान्यरूपम्‌ | 
यत्तननमस्त्वयि तदीश्चरताप्रयुक्तं 
त्वत्सन्निकर्षविहितं यदनीश्वरेषु ॥ १ ९॥ 


त्वत्सनिकर्षकृत एव नमः प्रयोगः 
प्रायो बसीयसि यवीयसि दुष्यमानः। 
्रषठप्रयुक्त इति कल्पयितुं न शक्यम्‌ 
अश्रेयसामपि नमांसि निदर्शितानि ॥ २०॥ 


्रषठुयप्रयुक्तमषि नाम नमस्त्वदीयं 

श्रेष्ठोऽसि यः ऋतुभुजां पतिरनियानाम्‌। 
्रष्ठश्रुतोसि भगवन्नविशेषतस्त्वं 

मन्त्रेषु कच्छरपठितेषु च सामगानाम्‌ ॥ २१॥ 


देवान्तरस्सह नमस्तुतिट्तयस्ते 
तोषाय नालमलमेव विपर्ययाय । 
पुत्रार्थिनवरुविधौ सह चन्द्रमौठेे ! 


सोमेन हतमनुशुश्रम रुद्रमञ्िम्‌ ॥ २२॥ 


अनि प्रकृत्य खलु रुद्रपदं प्रयुङ्क्ते 

तदुत्राह्मणं भवति यत्र तयोस्सहृतिः। 
आह्वानमत्र भवतः पृथगेव दष्टं 

यत्प्रातरग्निमिति सूक्तविदः पठन्ति ॥ २३॥ 


अग्न्यादिभिस्तव महेश्वर ! इतिशङ्का 
माभूदिति प्रकृतमप्यनुषङ्गोग्यम्‌ । 

मन्त्रः क्रियापदमपास्थ पदान्तरेण 
त्वमाह्वयन्नुतपदेन मिनत्ति रीतिम्‌ ॥ २४॥ 


श्रृति सूक्ति माला 


न्यासीकृतं वसु बलादमरैरवापतं 

अन्वागतो रुदितवानिति रुद्रमग्निम्‌। 
रुद्रस्त्वदुद्धवतया मरुतो गणान्वा 

रुद्राबणेन च भवन्तमवैमि रुद्रम्‌ ॥ २५॥ 


यज्ञेऽपि रुद्रपदमारुणकेतुकोक्तं 

तच्छब्दमीश्वर ! तदीयमपि स्मरन्ति । 
यत्तत्प्रदेशगतरुद्रपदावकाशे 

यज्ञस्य शब्दमनुशुश्चुम सामगेभ्यः ॥ २६॥ 


सन्ताप्य रोदयितरि प्रसभं जनानां 
आहज्वरेऽपि विषमेक्षण | रुद्रशब्दम्‌ । 
रौद्रश्च तत्प्रकृतिकं प्रतिरूपकं वा 
शब्दान्तरं भवति वायसशब्दकल्पम्‌ ॥ २७॥ 


सन्त्येव तद्धितपदप्रतिरूपकाणि 
भूरीणि भागवतसात्वतसन्िभानि | 
स्यात्ताहगेव भगवानिति शब्दरूपं 
षाइगुण्यहेतुकमपि त्वदुपैति नान्यम्‌ ॥ २८॥ 


एेश्वर्यमग्रथमनुपाधिमती च लक्ष्मीः 
ज्ञानं च वीर्ययजसी च विरागता च। 
एते गुणाः षडपि ते भगसंज्ञयोक्ताः 
सन्तीत्यनेन भगवन्‌ ! भगवानसि त्वम्‌ ॥ २९ ॥ 


एेश्र्यमीश्वरपदश्रुतिरुग्रशब्दो 
वीर्यम्‌ यशश्शिवपदं च तवाभिधत्ते। 
सर्वज्ञकामरिपुशब्दसमर्थितौ च 
सार्वज्ञरागविरहौ भवतः पुरारे । ॥ ३०॥ 


श्रृति सूक्ति माला 


अर्थरिश्रया शिव ! न कोऽपि बिरज्यस्ते 
श्रेष्ठस्तया त्वमसि दाशतयीभिरुक्तः। 
लब्धुं श्रियं जनिम चारुविचित्ररूप 
अभ्यचितं तत्र मरुद्धिरुदाहन्ति ॥ ३९॥ 


सत्यं क्षमा धुतिराधेष्ठितिरात्मबोधः 
सृष्टिविंरागतपसी मतिरीश्चरत्वम्‌ । 

नत्वद्वियन्ति न कदाचिदपैति धर्मः 
किन्तन्नयदद्रवति ते गुणसंमतेषु ॥ ३२॥ 


नैवेश्वराननयशसा महतो न वीरान्‌ 

न श्रीमतः क्षितिपतीनपि सार्वभौमान्‌। 
अन्यादुशानपि महेश्वर ! बीतरागांन्‌ 

प्रज्ञावतो भगवतः प्रवदन्ति वृद्धाः || ३३॥ 


आथर्वाणा मदनशासन ! निन्रुवागा : 

नामानि नाम भगवानिति ते निराहुः । 
अत्याश्रमोपनिषदाह भगेश्वरं त्वां 

नैघण्ट्काच भगवन्तमुशन्ति पूज्यम्‌ ॥ ३४॥ 


पूजा तमुष्टुहिवता विहिता महेश 
मन्त्रेण वाङ्नसकाय निबन्धना ते। 
सर्वामिरप्युपनिषद्धिरुपासनोक्ता 
नारायणोपनिषदं परिभावयामः ॥ ३५॥ 


वाक्यं यदाह दहरान्तरुपासनन्ते 
यद्रा समर्पयति रूपविशेषमस्मै । 
अन्तर्गतेरपि तदोपयिकाभिधेयैः 
भाव्यं वचोभिरिति वाक्यविदां प्रवादः ॥ ३६॥ 


श्रृति सूक्ति माला 


नारायणस्य यदुपास्यतयाऽभिधानम्‌ 

यद्रा फलन्तदिह नोपलमे कथञ्चित्‌ । 
उत्पत्तिशिष्टभवदन्वयमन्यगामि 

शक्यं महेश्वर ! न कर्तुमुपासनन्ते ॥ २७॥ 


नासाबुपासनमुपास्यकथेव दुरे 

तस्मादुपासकतया परिशेषसिद्धिः । 
अन्तर्व्यवस्थितगिरा परमात्मनस्ते 

शब्दाते ऽ पि विहितं तदुपासकत्वम्‌ ॥ ३८॥ 


यस्य स्थितोसि हृदये परमस्त्वमात्मा 
युक्तनन तस्य परमात्मतयाऽभिधानम्‌ । 
स्वेन स्वयं मनसि वद्धिशिखान्तराठे 


तिष्टन्नुपास्य इति हास्यपदं न कस्य ॥ ३९॥ 


नारायणस्य हदयं सुषिरं महागिः 

अग्नेशिखा च परमात्मपदं यदुक्तम्‌ । 
सर्वप्युपासनविधेरयमर्थवादः 

श्रद्धा विशिष्ट पुरुषाचरणा द्विधेये ॥ ४०॥ 


नारायणप्रकरणे हृदयं यदुक्तं 
तस्यैव तद्धरवितुमर्हति नापरेषाम्‌ । 

दृष्टं यतिप्रकरणे यतिमिर्गुहीत 
पूर्वानुवाकविहितं यदुपासनन्ते ॥ ४९॥ 


ब्रह्मोच्यते परमसौ परभं च तत्वं 

ज्योतिः परं च परमेश्वर ! पदानाभः। 
त्वद््धावनैकरसिकस्त्वदनन्यभावात्‌ 

मन्त्री यथा गरुडभावनया गरुत्मान्‌ ॥ ४२॥ 


श्रृति सूक्ति माला 


गीतासु योगजविभूतिविभावनाय 
नारायणश्शिवपदं प्रतिवाचमूचे । 
योगनिशायय महेश्वरगोचरं मे 
दिव्यं ददामि तव चक्षुरिति प्रसननः ॥ ४३॥ 


त्वामन्तरेण न कथंचिदुपासनीयं 
अन्यं व्रवीति सशिवस्तुतिरन्तकारे ! 
यदब्रह्मशब्दसमभिव्यवहारयोगात्‌ 
संहारकारिणिहरे शिवशब्दमाहः ॥ ४४॥ 


विश्चाधिकस्त्वमसि विश्वमयं मुरारिः 
यज्ञश्वरस्त्वमसि यज्ञममं गुणन्ति। 
आद्या जगत्प्रकृतिरेषभवानििमित्तम्‌ 
आतः कथन्नु भगवन्युयोरभेदः ॥ ४५॥ 


विश्चात्मनस्तुतिषु विश्वपतित्ववादः 

सङ्गच्छते स्तुतितयैव रथाङ्गपाणेः । 
विश्वस्यपत्युरथ विश्चतयाभिधानं 

नालं गुणाय गुणगृह्यनिकर्षहेतुः ॥ ४६ ॥ 


विश्वं महेश्वर ! भवानधितिष्टतीति 
विश्चात्मताग्रपचरन्ति यदागमास्ते। 
तत्पण्डिता बिदितवेदरहस्यजशीला : 

जानन्ति मन्दमतयस्तु तदेव सत्यम्‌ ॥ ४७॥ 


तुभ्यं नमो विद्धदीश्चर ! तन्तमर्थम्‌ 

आतिष्ठते सकलकर्मसु विश्वदर्शी | 
सर्वानुवाद मिद मुक्तसमर्थनाय 

कात्यायनो मुनिरुदाहरति स्म गृह्ये ॥ ४८ ॥ 


श्रृति सूक्ति माला 


स्थानं यदान्तरभुपास्तिरुपासको वा 
यासा परा परतया विविधा विभूतिः। 
यद्रा पुनर्विपमनेत्रमुपासितव्यं 
नारायणोपनिषदाह तदत्र सर्वम्‌ ॥ ४९॥ 


यज्ञात्मना स्वयमसावृषिणोपदिष्टा 
नारायणेन भवतः प्रतिपादयित्री । 
सक्तं यथा पुरुषदैवतमन्तकारे 
नारायणार्षमिति तद्रयपदिष्टमाहः ॥ ५०॥ 


एषा महोपनिषदाह हिरण्यगर्भम्‌ 

जातं त्वदेव भगवन्‌ प्रथमं सुराणाम्‌ । 
नारायणाभिजनमे नमथापि मन्दाः 

शंसन्ति तत्र भवतः कतिचित्प्रसूतिम्‌ ॥ ५१॥ 


मध्ये ललाटमरविन्दभुवः क्षणेन 

दृष्टो भवानिति क एवं निकर्षवादः। 
योगादिरूढमनसश्शिव ! मादुशोऽपि 

स्थानेषु पञ्चसु न कस्य तवोपलंभः | ५२॥ 


ब्रह्माणि पञ्चतन वश्शिव मन्त्ररूपा 

जीवातवः पशुपते ! शिवसं हितानाम्‌ । 
रुद्रेषु पुण्यमिव पञ्चकमक्षराणां 

अस्यां महोपनिषदीति महत्ववादः ॥ ५३॥ 


विद्येश्वरस्त्यससि भूतपतिस्त्वमेकः 
स्ष्टर्भवानधिपतिस्सुजति प्रपञ्चम्‌ । 

यद्‌ ब्राह्मणान्प्रति तव श्रुतमाधिपत्ये 
तदुत्रह्मणो मम सदाशिव जन्मलाभः ॥ ५४ ॥ 


विद्येश्वरत्वपुनरुक्ततया न वाच्यं 
बेदाधिपत्यमयमेव महे | वेदः । 
विद्या भवन्ति शतशः प्रविभज्यमानाः 
स्रोतांसि किन्न सरितेव पथक्‌ कृतानि ॥ ५५॥ 


आदित्यमृग्यजुषसामनिधानकोशे 
बिम्बे निविष्टमधितिष्ठति पूरुषो यः। 
एषा तमेष इति साभिनया भवन्तं 
भृताधिपत्यवचनेन शशंस नाम्ना ॥ ५६ ॥ 


उक्तो हिरण्यपतिरेष हिरण्यबाह 
रुक्तोऽप्बिकापतिरुमापतिरेष उक्तः । 

आहर्भवन्तमधिदैवतमुष्णरश्मेः 
आतस्तदर्चनविधौ भगवन्नभिज्ञाः ॥ ५७ ॥ 


यो मण्डलं तपति यश्च तदन्तरात्मा 

या चानयोर्भवति भूतपते ! विभूतिः । 
जानान एतदपि यत्फलमश्रुते च 

सर्व यथावदिह तत्कथितं क्रमेण ॥ ५८ ॥ 


मा नाम भूदखिलमन्यदिमं प्रदेशम्‌ 
अध्यापितास्तदिति मन्त्रविदो भवन्ति । 
वाच्यः किमस्य सविता सवितुर्वरेण्य 
किं वा भवानिति वितर्कपदं न तेषाम्‌ ॥ ५९॥ 


भास्वन्तमेष विषयी कुरुते न मन्त्रः 
शक्नोति वक्तुमधिदैवतमीश्वरं त्वाम्‌ । 
यस्मादयं त्वयि निरोहति भर्गशब्दः 
प्रज्ञाप्रचोदकतया तदधीयसे त्वम्‌ ॥ ६० ॥ 


श्रृति सूक्ति माला 


श्रृति सूक्ति माला 


सान्तोऽयमन्तकरिपो ! यदि भर्गशब्दो 
यत्तत्पदद्रयमनन्वयि लिङ्गभेदात्‌। 

अन्वेषये दुभयमन्यदभिच्चलिङ्गम्‌ 
अश्रूयंमाणभसमञ्जस एष पेक्षः ॥ ६९॥ 


णब्दस्मतिर्छसुनि वा घनि वा पदान्ते 
युक्त बदत्युभयथा स्वरमायुदात्तम्‌ । 
व्यत्यस्तकारकमवेमि पदं घञनतं 
मेत्रायणश्रुतिपराहतसान्तभावम्‌ ॥ ६२ || 


मैत्रायणतिरस तदिति प्रकृत्य 

भर्ग भवन्तममिधाय विचिन्तनीयम्‌ । 
रुद्रस्य भर्गपदगोचरतां ब्रुवाणा 

सान्तं प्रतिक्षिपति भर्गपदं पुरारे ! || ६३ || 


सान्तं पदं तदपि नैव ददाति वक्तु 
यद्राह्मणन्तलवकारिण आमनन्ति । 
प्रश्रोत्तरक्रमनिरूषितपूर्वपाद 
पादं द्वितीयमपि भर्गमयं व्रवीति ॥ ६४॥ 


भर्गः प्रयोदयति यो धियमस्मदीयां 
तं धीमहीति घटना विनिमाय लिङ्गम्‌ । 
वाव्यस्य भर्ग भवतस्खपदाभिधानं 


भर्गाख्यमित्यपि च साम्बवचोनुरोधः ॥ ६५॥ 


त्यामेव मन्त्रोपनिषत्रवीति 

तदित्युचोऽस्याः प्रतिपाद्यमर्थम्‌ । 
तदक्षरं तत्सवितुरवरेण्यं 

प्रज्ञा च तस्मात्प्रसृता पुराणी ॥ ६६ ॥ 


श्रृति सूक्ति माला 


भार्गोऽपि सन्सवितृशब्दसमन्वयेन 

सावित्रतामपि विगाहत एव मन्त्रः | 
तत्तत्पदान्वयवशेन महेश ! मन्त्रान्‌ 

तदेवतानपि हि मन्त्रविदः पठन्ति ॥ ॥ ६७॥ 


अप्यर्कदैवतवती मृचमामनामः 
शब्देनविश्च इति शंकर ! वेश्वदेवीम्‌ । 
पिच्याञ्च मर्तं इति पुष्यपदेन पौष्णीम्‌ 
एतादृशानि कति नाम निदर्शनानि ॥ ६८ ॥ 


एषा गतिश्श्रुतिगिरा मिति निर्णयेन 
ततद्ग्रहार्चनविधौ मुनयस्स्मरन्ति । 

मन्त्रेण शंकर | शनेश्श मुपक्रमेण 
वुध्यस्खशब्दसहितेन बुधस्य पूजाम्‌ ॥ ६९ ॥ 


आम्नायमूम्यजुषसामविधं विचिन्त्य 
सारं समुद्धूतवता परमेष्ठिनापि । 
मन्त्र स्रिपादयमदृष्टविधान्तरेण 
दृष्टश्वराचरगुरो ! मनुना यथोक्तम्‌ ॥ ७० ॥ 


गृह्णातु काममनलस्सकलं हविस्ते 

राज्ञो बलिं हरतु भागदृषः प्रजाभ्यः । 
पान शंकर ! निवेदितमंबुजाक्षे 

नैशं हविस्फुटमदुश्यत पादयोस्ते ॥ ७९॥ 


सोमं त्वदर्थमनुशुश्चुम सूर्यमान 
आलमनं पशुपते ! नियतं पशूनाम्‌ | 
गव्यं च ते गवि सदेव तदध्वरेषु 
चण्डेश्वरेण सह नाकसदां विवादः ॥ ७२ ॥ 


श्रृति सूक्ति माला 


उत्पत्तितश्िव ! गृहीतसमन्वयास्ते 

सोमः पशुर्गवि च सन्ति हवीषितानि । 
देवाः पशौ हविषि भागमनुज्ञेया ते 

गृहन्ति तद्रदितरेष्वपि कल्पनीयम्‌ ॥ ७३ ॥ 


कर्मैकमेव न परं पशुबन्धनं ते 
कर्तव्यमाहुरुपलभ्य तवाभ्यनुज्ञाम्‌ । 
सर्वेषु कर्मसु भवत्प्रसवेन पुंसां 
आरंभणं प्रपदमन्त्रविदो गृणन्ति ॥ ७४ ॥ 


सङ्कल्पतः प्रभृति यज्ञतनुं विभज्य 
देवान्प्रजापतिमुखान्प्रति दर्शयन्तः । 

सोमाहति हुतवहाचिषि हूयमानाम्‌ 
अध्वर्यवस्तव गृणन्ति गिरीश ! भागम्‌ ॥ ७५॥ 


सवे धन धनपते रुपभुक्तशिष्टं 
यदेवतातिथिसमाश्चितभृत्यवगैः । 

यज्ञेश यज्ञपरिशिष्टमपि त्वदीयम्‌ 
अन्थिग्रहव्यतिकरे भवता यथोक्तम्‌ ॥ ७६॥ 


गव्येन सोमहविषा चरुपिश्र पक्केः 
साध्यान्त्रिसप्त सुनयो विभजन्ति यज्ञान्‌ । 

सर्वेषु तेष्वपि भवानविशोषतस्त्वां 
राजानमध्वरविधौ वयमामनामः ॥ ७७॥ 


अनिं प्रकाशयतु शंकर ! रुद्रन्तं 

मन्त्रस्त्वमग्र इति वा तदनन्तरो वा। 
राजन्वती क्षितिरितीव विशेषणस्य 

नालं प्रतीपमपनेतुमिमौ प्रकर्षम्‌ ॥ ७८ ॥ 


श्रृति सूक्ति माला 


या रोहिणी भवति देव ! तदा त्वदीया 

तस्यां त्वदेकविषयौ विषमाक्ष ! दृष्टौ । 
मन्त्राविमौ तदिह यज्ञपतित्वमीश 

स्पष्टं त्वदेकविषयं प्रतियान्ति धीराः ॥ ७ ९॥ 


पित्रा कुमारमिव भुत्यमिवेश्वरेण 

शिष्यं गिरीश ! गुरुणेव गुणाधिकेन । 
अभि त्वया कुतविशेषण मूचिवांसौ 

मन्त्राविमौ गमयतः परभं प्रकर्षम्‌ ॥ ८०॥ 


ऋक्संहिता बदति मेधपतिम्‌ भवन्तं 
राजानमध्वरविधेरयमाह मन्त्रः । 
त्वत्सूक्तमन्त्रगण मण्डनमौण्ठिरत्नम्‌ 
रूपेण च त्वदमिधानगृहीतशक्तेः ।॥ ८१॥ 


त्वत्कं पुरा मरणतस्तनयित्नुकल्पा 

दाकारणं परमकारुणिक ! ब्रुवाणः । 
मन्त्रोऽयमाव इति यावदुपक्रमायाः 

मूलं महेश ! विदितं शिवधर्मसूक्तेः ॥ ८२ || 


भीमोऽसि शंकर ! मृगो नु निदर्शनं ते 
तेजोभिरुच्चलितसूर्यसहस्रकल्पैः । 

अक्रोधनस्मितमुखोऽपि निजानुभावात्‌ 
आपाततस्तनुभुतां नुपतिर्भयाय ॥ ८३॥ 


अभ्युद्यत गिरिश ! वज्रमधीमहे त्वां 
त्वद्विभ्यतः पवनभानुकशानुशक्राः। 

मृत्युश्च तत्तदधिकारभुततथान्ये | 
ब्रहमत्वलक्षणमयं भयहेतुभावः ॥ ८४ ॥ 


श्रृति सूक्ति माला 


घोरा शिवा च भगवन्नुभयी तनुस्ते 
घोरा भिषज्यति भवार्तमुपास्यमाना । 
अन्या भिषग्जनकृतां रुजमीक्षमाणा 
दृष्ट्या ददाति शिवता मशिवात्मनोऽपि ॥ ८५॥ 


घोरान्नमो विदधतश्शमयन्ति रुद्रः 

आर्ता हि घोरमुपयान्ति चिकित्सितारम्‌। 
प्रीणन्ति शंकर ! शिवां चमकानुवाकेः 

होमस्य यत्तव भवन्त्युभयेऽपि मन्त्राः ॥ ८६ ॥ 


विष्णुप्रजापतिपुरंदरपूर्वकेषु 
वाजादितुल्पमितरेष्वपि दैवतेषु । 

आशंसितेषु चमकाः परिशिष्यमाणं 
दातारमीश्वर ! भवन्तसंशब्दमाहुः ॥ ८७ ॥ 


युक्तं नमानयितुमीश्चर ! सनिधौ ते 
देवान्तराणि महतामिव मर्त्यमात्रम्‌ । 
अन्तर्दधमध्वरविधौ तदपेक्षमाणाः 
त्वत्कर्मसीम्नि परिषेचनमाचरन्ति ॥ ८८ ॥ 


आत्मान्तराणि पशवः परतन्त्रभावात्‌ 
स्वातन्त्यतः पशुपते ! पतिरीश्वर ! त्वम्‌ । 
आत्मानमौपनिषदाः प्रवदन्त्यनीशं 
ईशं भवन्तमुभयोरुभयं स्वभावः ॥ ८९ ॥ 


संप्राप्त एव सति शंकर ! पाशुपत्ये 

कस्मै वरेण्य | वरणं कृपणोचितं ते । 
विध्यर्थमध्ययनचोदनयागृहीता 

जल्पन्ति यत्किमपि वन्दिवदर्थवादाः ॥ ९०॥ 


श्रृति सूक्ति माला 


नानापदानवचनादपि चारणीयः 
त्वत्पाशुपत्यवरणप्रतिलंभवादः। 
लब्धं वरीतपथवा कथमेकं एव 
५ ५9 
वारान्वहूनपि महेश्वर ! शक्यतेऽर्थः ॥ ९१॥ 


अस्थिरेमिरिति रूपमनश्रन्ते 

भूरीणि तानि च भुजङ्गममालभारिन्‌ ! | 
मन्त्रेण चान्तरिति युष्पदुपासकाना 

मार्वेदिका यदशनं तदमोघमाहुः ॥ ९२॥ 


भावोपपन्त्रमनसां त्वदुपासकानां 
पुंसाममोघमशनं भगवन्त्रुवाणः । 

मन्त्रोऽयमन्तरिति नः प्रतिभातिमूलं 
प्राग्भक्तमर्चनविधेरनुवासरं ते ॥ ९३॥ 


नाथ ! त्वया पितुमतो मरुतस्तुवानाः 
त्वामामनन्ति भरतं नटनामियोगात्‌ । 
वैशेषिके सति खलु व्यपदेशहेतौ 
साधारणेन भरणेन न कश्चिदर्थः ॥ ९४॥ 


हिंसाप्रतीतिरभिमानपदैकदेशात 
शब्दादमेरिति भयेन सुमुद्रपन्ति। 
कामान्तकत्रिपुरदक्षमखादिभंग 


विख्यातविक्रमतया कथितोऽसि वीरः ॥ ९५॥ 


हिंसामिधातुपदसन्निधिना ज्वरार्थम्‌ 

रुद्रेति नाम परिशंक्य पररावयन्तः। 
मन्त्रे यथान इति मङ्गक्वाचि दृष्टम्‌ 

देवेश ! रुद्रियपदं पुनरावपन्ति ॥ ९६ || 


श्रृति सूक्ति माला 


शाखासु शङ्कर ! सहस्रतयीषु साम्नां 
आम्नायते तब न केवलमानुभावः। 
सर्वात्मनामधिपतेर विशेषतस्ते 


देवव्रतादिषु गणाः कथितानुभावाः ॥ ९ ७॥ 


स्कंद विनायकमुभावपि ते कुसारौ 

सर्वर्गुणैः पितरमेव निदर्शयन्तौ । 
सामोपगायमुपगायमुचां गणेषु 

संप्रीणयन्ति शिव ! सामविधौ यथोक्तम्‌ ॥ ९८ ॥ 


ब्रह्मादिकं सकलमन्यदपोध पुंसां 
ध्यातव्यमेकमभिधाय शिवंकर त्वाम्‌ । 
बक्तव्यमन्यदनपेक्ष्य विमोक्षहेतुं 
आथर्वणः परिसमाप्तिमुवाचं वेदः ।। ९९॥ 


यामामनन्ति तब शंकर ! धर्मदारान्‌ 
अध्वर्यवस्सहजतिद्रतया स्वसारम्‌ । 
आथर्वणा यदुपसूृष्टतया भवन्तं 

ध्यातव्यमाहरपहाय पितामहादीन्‌ || १००॥ 


एकश्श्रुतोऽसि परमेश्वर ! सद्वितीयं 

मन्त्रा यया व्यपदिशति पुनः पुनत्स्वाम्‌। 
तस्याः प्रभावमतिवायनर्सय शिवायाः 

कात्स्येण वक्तुमनलं कमलासनोऽपि ॥ १०९१॥ 


एकं मुर्खं त्रितयमीश्वर ! लोचनानां (लोचनं च) 
चत्वारि दींषि विशदं वपुरद्भुतं ते । 

नित्यं तदेव भजतामुपकारहेतोः 
नाना भवन्ति तनवस्तव दिव्यरूपाः || ९०२॥. 

श्रृति सूक्ति माला 


केरातमीश्चर ! पिनाकधरं वपुस्ते 

कृत्तिम्‌ वसानमुमया सह धर्मदारः। 
आराधयन्ति खलु पर्वणि साकमेधे 

पुण्यैखियंबक हविभिरनन्यभावाः || १०३ || 


मीद्वांसमन्तविनिवेशितमीदुषीकं 
अन्तर्जयन्तमजरामरविग्रहं त्वाम्‌ | 

त्वद्रारपं दयितया सह देवसेन 
क्षेत्रस्य नाथमपि नाथ ! यजन्ति धन्याः ॥ १०४ ॥ 


पत्न्या समं सह गणैस्सह वा सुताभ्यां 

साधं तथा परिषदा विषमेक्षण ! त्वाम्‌ । 
अध्यष्टमीतिथिनिशामुखमर्चयन्तः 

पापं तरन्त्यपि जयन्ति महेश ! मृत्युम्‌ ॥ १०५॥ 


मन्त्रा भवन्ति विरव्ा विवबुधान्तराणां 

सद्धाव एव शिव ! दर्शितशक्तयस्ते। 
त्वन्नामरूपगुणवर्णनलन्धवर्णा 

मन्त्रा न शक्यमवगंतुमियत्तया ते ॥ १०६॥ 


रुद्रानुवाकपठितानि परस्सहस्रं 
नामानि दिव्यमपि रूपमनेकशस्ते। 
शक्यं गणा गणयितं गणना यदि स्यात 
५ ५ प 
भोमेषु पांसुषु विना तव देव ! मायाम्‌ ॥ १०७॥ 


वेदस्स्वयं भवतु वा तत्र वा प्रणीतिः 
सर्वः प्रमाणमविहाय गृणाति लोकः । 
तत्तत्प्रवक्तगुणदर्शिततारतम्यं 
अन्यत्प्रमाणमविरोधिनि बेदवाक्ये || ९०८ || 

श्रृति सूक्ति माला 


वेदाः प्रमाणमिति संगिरमाण एव 
दिव्यं तवागममवैति जनः प्रमाणम्‌ । 
त्वद्ध्यानवाक्यविषयौपयिकेः पदार्थः 
आमूर्दधमाकलितविग्रहमाच मूलात्‌ ।। १०९॥ 


ध्यानं यथा भवति तद्विषयो यथा त्वं 
यादुग्गुणश्च भगवन्नधिका रिवर्गः। 
सर्वाणि तानि भवदागमसंहिताभिः 
कल्पैरिवाध्वरविधेरुपपादितानि ॥ ११०॥ 


अध्वानमध्वपतिमध्वनि तारतम्यं 

श्रेष्ठाध्वपारगमनं च फलं व्रवीति । 
मन्त्रोऽध्वनामिति महेश्वर ! गृह्यकार : 

पिता कुमारमुपनीय वदन्हि वाक्यं ॥ १११॥ 


कल्पाः प्रमाणसूषिभिर्यदि नः प्रणीताः 
किन प्रमाणभूषिणा महता वहर्ष ! । 
शक्यं न वक्तुवपरिग्रहदूषितानि 
तन्त्रान्तराणि भवता शिव | कर्तृमन्ति ॥ ११२॥ 


आचक्षते यमुषिमार्षविदस्तपोभिः 
एकैकमन्त्रदशमीश्वर ! वेदराशेः। 

्ष्टारमस्य निविलेन निजानुभावात्‌ 
अन्यानुषीनति महर्षिमतो विदुस्त्वाम्‌ ॥ ९१३ || 


उक्त प्रधान पुरुषेश्वरमेव सांख्यैः 
आख्याय पाशपशुपत्यभिधानभेदात्‌ । 
ज्ञेयं त्वदागमविदश्शिव ! सङ्गिरन्तां 
एतावता किमिति नस्तदुपेक्षणीयम्‌ ॥ ११४ ॥ 

श्रृति सूक्ति माला 


प्रत्यक्षवेदविहितं प्रथितं पुराणैः 

बोधायनेन मुनिना बहशः प्रणीतम्‌ । 
सर्वार्थदर्शनपरररपि गृह्यकारिः 

यज्ञोपवीतमिव विस्मृतमर्चनन्ते ॥ १९५ ॥ 


वेदोपवुक्षक पुराणवचःप्रपञ्चैः 
आघोष्यते विषमनेत्र | समर्चनन्ते । 
तन्त्रेरलं तदुपवृ्जकवेदमूलेः 
वात्याहतं न हि मुखानिलसब्यपेक्षम्‌ ॥ ११६ ॥ 


वेदार्थनिर्णयविधौ हि पुराणमङ्गं 

निर्णीतवेदविषया स्मृतयो भवन्ति । 
आतश्रुतेरिव पुराणगिरस्सकाशे 

नाले प्रकाशयितुमात्मबलावलेपम्‌ ।। ११७ ॥ 


मूलश्रुतरनुपलंभपराहतायाः 

दूतीव या न भवति स्वरसात्प्रमाणम्‌ । 
प्रत्यक्षवेदविहितं यजनं त्वदीयं 

तस्या स्मृतेरपि किमिच्छति दृष्टिपातम्‌ ॥ ११८ ॥ 


पौर्बाह्धिकानुपदिश नियमान्यदेतत्‌ 
अभ्यर्चन मनुरखोचत देवतायाः । 
तल्कि पुनस्तव महत्यसि देवता त्वं 
मम्ये च काचशकले न मणेरुपेक्षा ॥ ११ ९॥ 


पल्न्या समं सह वृषेण वुषन्द्रकेतो 
युष्मद्रलीनुपदिशन खिदशावकाश | 
अभ्यर्चनं भवनकल्पनपूर्वकं ते 
बोधायनः कथितवानवयुत्य गृहो ॥ १२० ॥ 

श्रृति सूक्ति माला 


भावान्तराणि परिहाय महत्सु नित्यं 
विज्ञानयोगविभवेषु महीयसे यत्‌। 

देवो महानमिहितोऽसि ततः कपर्दिन्‌ । 
नाम त्वदीयमिदमाङ्गिरसा निराहुः || १२१॥ 


द्वेधा तवार्चन विधिस्तरुणेन्दु मौके ! 

कामाय कश्चिदपरो दुरितक्षयाय | 
अप्यमगिहोत्रमुभयं वयमामनामः 

स्वर्गाय यद्भवति यदुरितं क्षिणोति || ९२२ || 


यदत्राह्मणस्त्वमसि नाकवतां निकाये 

तुभ्यं निवेदितमभोज्यमिति स्मरन्ति । 
उच्छिष्टमीश्चर विशिष्टमपि द्विजानां 

भूमौ निखेयमथत्रांभसि मज्जनीयम्‌ ॥ १२३॥ 


त्वं ब्राह्मणत्व दृपधावनमेव कार्यम्‌ 
तदुब्रह्मणैस्त्वदितरे न भवन्त्युपास्याः । 

न ब्राह्मणानवरवर्णनिषेवणेन 
संभावयेम यदि नः प्रपदं प्रमाणम्‌ ॥ ९१२४ ॥ 


उत्कर्षतः परिहरन्त्यपकर्षतो वा 

का वासना भवति कस्य कृते न विदाः । 
यदीक्षितस्य पतितस्य च तुल्यरूषं 

प्रत्यादिशन्ति मुनयः कमनीयमन्तरम्‌ ।॥ १२५॥ 


चण्डालचण्डिलचितानलशौण्डिकानां 
गोब्राह्मणज्वलनदीक्षितयोषितां च । : 

स्वर्णः कया भवति वासनया निषिद्धः 
स्पु्टेषु वा शिव ! कथा विहिता विशुद्धिः ॥ १२६॥ 

वर्ज्यान्नमाहुरपि दीक्षितसग्निकल्पं 
भोज्यानमेवकृतराजपरिक्रयं 

शंखास्थि पावनमपावनमस्थि नृणां तम्‌। 
इत्थं स्थिते वचनमत्र परायणन्त्रः ॥ ९२७॥ 


अब्राह्मणः क्षदपधातकमस्तु भोज्यं 
यद्ेवतान्तरनिवेदितमुक्त मन्त्रम्‌ | 
तदुत्राह्मणैरपि किमीश्वर ! वैश्वदेवे 
हार्य बलिर्बलिमतामशितेन तेन ॥ १२८ ॥ 


देवान्तरैरशित मुक्त मर्नङ्गशासिन्‌ 

अश्चन्ति चेदनशितेन बलिम्‌ हरन्तः । 
आग्येकदेशविहितो बलिरन्यथासन 

नाल फलाय विपरीतफलाय तेषाम्‌।। १२ ९॥ 


ब्राह्मणमीश्वर ! पुरा हतवानसीति 
भिक्षाटनं विमृशतः प्रतिभानमात्रम्‌ | 
यत्पञ्चमे शिरसि पुष्पसमं निकृत्ते 
जीवन्तमेनममितायुषमाहूराप्ताः ॥ १३०॥ 


आनाभिजानु वसितं बसनं न शाणं 

पाणौ कपालशकलं न विलोकितं ते। 
नालंबते शवशिरस्तव केतुयष्टौ 

भक्षं न सांप्तभवनं सकलं तदास्ताम्‌ ॥ ९३१॥ 


यत्कालभैरवकृतं पतनीयमेनः 

किं तेन ते भवति भेक्षमथापि वत्तिः 
तन्मध्यपातिनि वधे विषुधान्तरस्य 

निर्वदमाचरसि किन्तु भवानजस्रम्‌ | १३२ || ॥ 

यत्पाशुपत्यमवृणोदमरांत रेभ्यो 
भिक्षां भवानकृतयत्परमेश्वरोऽपि । 
चोद्यं तदेतदुभयं परिहर्तुकामो 
मन्ये बृहस्पतिरपि प्रतिपत्तिशुन्यः ॥ १३३॥ 


ब्रह्मासि विष्णुरसि सर्वमसीति यत्वाम्‌ 
आस्तामुपासनविधिम्‌ कथयन्ति मूढाः । 
तदेवतान्तरनिकर्षनिगृहनाय 
मोहाय वा भवतु जल्पितमल्पवद्धेः ॥ १३४ ॥ 


अद्वैतमागमशिरोभिरुपासनायां 
उक्तं तवेति परमार्थतथा न वाच्यम्‌| 
भेदस्फुठो गरुडमान्त्रिकयोरल्टीकं 
तादात्म्यभावनमथापि विष प्रमाष्ठि ॥ ९३५॥ 


यदब्रह्मपंचमशिरोलवनापदानं 
यद्ब्रह्मणा च हरिणा च विमार्गणं ते । 
यद्रा तयोर्जनयितारमधीमहे त्यां 
तत्सर्वमीश्चर ! विमृढधियामसह्यम्‌ ॥ १३६॥ 


सोमे लतात्मनि महेश्वर ! गौणवृत्या 
विष्णोरवादि जनकत्वमुचा कयापि । 
त्वय्येव तद्रवितुमरहंति मुख्यवृत्या 
नेन्द्र न पङ्कजभवे नितरां मुरारौ ॥ १३७॥ 


अन्योन्यतो यदि भवेदहमीश्चरस्स्यां 
त्वं चाहमीश्वर ! किमत्र नियामकं नः | 
को वा विपर्यसितुमर्हति वस्तुशक्तिम्‌ 


तत्तत्स्वभावनियतां भवदाज्ञयापि ॥ १३८ ॥ 

एकं तवाप्यसुकरं तदाहरामो 
जातेन भाव्यममरान्तरवस्वयापि। 
अभ्यर्थितोऽपि हि महेश ! महर्षिदारः 
अन्तर्हिंतस्त्वमसि गर्हितगर्भवासः ।। १३ ९॥ 


इच्छावतीर्ण मुरशासनगर्भवासः 
स्याच्चेदुदाहरणमेप विमर्शनीयः । 
गर्ने वसामि परिवेष्टय जरायुणाऽहम्‌ 
मासान्बहूनिति महेश्वर ! कस्य कामः ॥ १४० ॥। 


इच्छापि नूनमनुयाति पुरा कृतानि 

कर्माणि शंकर | शुभाशुभलक्षणानि । 
इच्छावतारवचनानि तु भारतादौ 

नारायणस्य गुणवादमुदाहरन्ति ॥ १४१ ॥ 


विधातारं कश्चिद्धजति भजते कञ्चन हरिम्‌ 
सुरानन्यानन्ये जगति सफलास्सर्वविधयः । 
तथापि त्वद्क्तेषशिव ! शिव ! यदा चर्मवदिति 
श्रुतो मन्त्रो देवान्तरभजनदन्यं न सहते ॥ ९४२ ॥ 


शशे भङ्ग पुष्पं नभसि मृगतष्णासु सलिलम्‌ 
प्रसूतिर्वन्ध्यांया मनवधिमदायुस्तनुभुताम्‌ । 
विमुक्तेर्वा देवान्तरभजनलभ्या पशुपते ! 
हि हि 
न शक्यं नस्संभावयितुमपि सर्वम्‌ विमृशताम्‌ || 


न भिन्ना नौरन्यानलमुदनिधे रुद्रमयितुं 

शिला नैवोन्नेतु प्रभवति शिलामन्तकरिपो ! । 
जनित्वा मृत्वा वा जगति परिवर्त सुरगणः 

कथं मे संसारभ्रमणभयभाजस्तु शरणम्‌ ॥ १४४ ॥ 

देवतान्तरपुनः पुनर्भवं पश्यतः पशुपते ! भयं मम । 
क्रीडतोऽपि तव जन्म मास्मभूत्‌ दीयतामयमपश्चिमो वरः | १४५ || 


वासनापरिगृहीत देवता वर्णनौपयिकसर्ववाङ्खयम्‌। 
पिग्धिगीश्वर ! जडाशयं जनम्‌ तावकेरहमसानि सङ्गतः ॥ १४६ ॥ 


पांसुकेख्िरपि यस्य शैशवे शेवपाशुपतपादपांसुमिः। 
स्तोत्रकर्मणि न तस्य मे गुणः तदरुणोऽयमुपपद्यते त्वयि ॥ १४७ ॥ 


स्तोत्री यमर्थमुपपादितवानहं ते 
भक्तति भक्तजनवत्सल ! भाषमाणः । 
आविर्धभूविथ शिखी शुचिनाम्बरेण 
यज्ञोपवीतमुपवीय धुतत्रिपुण्डूः ॥ १४८ ॥ 


भक्तं भवानदित पार्चरोपनीतं 
मद्यं महेश्वर ! पयश्श्रपितं प्रसन्नम्‌ । 
भुञ्जान एव तदहं अडितिप्रबुद्धः 
स्वमस्समाधिरिति युक्तधियमभिन्नः ॥ १४ ९॥ 


स्तोत्रमेतदबधाय गृह्णतां अर्थमस्य निखिलेन जानताम्‌ । 
ग्राह्यमन्यदपि नावशिष्यते ज्ञेयमन्यदपि वा न किश्चन ॥ १५० 


पञ्चाशदुत्तरशता श्रुतिसूक्तिमाला 
भोगावव्टी भुजगराजमनोहरा ते । 
वेदेषु भक्तिमपरागमवैदिकेपु 
तन्त्रेषु भक्तिमतुलां त्वयि च प्रसूते ॥ ९५९॥ 


॥ समाप्ता श्रुतिसूक्तिमाला ॥ 


मिथ्या कल्पित भोगमोक्षदवचस्सन्तान सत्वापन 
व्याग्राणामचिर प्रभावविवुध प्रेम्णा महेशद्रिषाम्‌ । 

मूरधि्नष्वेक दुरात्मनां विरचिता निर्धातवाताः परैः 
विद्रद्धिः परमेश्वर श्रुतिकथा तात्पर्य सङ्ग्राहकेः ॥ 

तत्वप्रकाशिकाख्या व्याख्या शिवलिंग भूभुजारचिता । 
प्रख्यात मेव भक्तेः पुरहरपादांबुजार्पिता सततम्‌ ॥ 


अघटितघटनापटवे प्रकटित करुणाय गगन सिन्धु भूमे । 
वटतरुमूलस्थितये विघटित तमसे महेश्वराय नमः ॥ 


॥ सर्व साम्बशिवार्पणमस्तु ॥ 


29 


श्रृति सूक्ति माला 
| ओम्‌ नमः शिर्वाय || 


॥ श्री हरदत्तचार्यकृता पञ्चरत्नमालिका || 


गायत्री बल्लभत्वात्‌ दशरथतनय | स्थापिताराधितत्वात्‌ 

शौरि : केलासयात्रात्रतमुदितयांऽभीष्ट सन्तानदानात्‌। 
नेत्रेणस्वेन साकं दशशतकमलैः विष्णुनापूजितत्वात्‌ 

तस्मै चक्रप्रदानादपि च पशुपतिः सर्वदेव प्रकृष्टः ॥ १॥ 


कन्दर्पध्वंसकत्वात्‌ गरलकवव्छनात्‌ कालगर्वापहत्वात्‌ 
दैतेयावासभूतत्रिपुर विदव्नात्‌ दक्षयागे जयित्वात्‌। 

पार्थस्य खानदानात्‌ नरहरि विजयात्‌ माधवे स्री शरीरे 
शास्तुस्संपातकत्वादपि च पशुपतिः सर्वं देवप्रकष्टः ॥२॥ 


वाराणस्यां पाराशारि नियमि भुजस्तंभनात्‌ प्राक्पुराणां 
प्रध्वंशे केशवेनाश्चितवृषवपुषा धारित क्ष्मातलत्वात्‌ । 
अस्तोके ब्रह्मशीषे रनिशगलकृतालं क्रिया भूषितत्वात्‌ 
दानात्प्रज्ञान मुक्त्योरपि च पशुपतिः सर्वदेवप्रकृष्टः ॥३॥ 


भूमौ लोकेरनेकेः सततविरचिताराधितत्वादमीषाम्‌ 

अटैश्वर्य प्रदानात्‌ दशविधवपुषा केशवेनाश्चितत्वात्‌। 
हंसक्रोडाङ्गधारि द्रुहिण मुरहरान्विष्ट शीषध्रिकत्वात्‌ 

जन्म ध्वंसा द्यभावात्‌ अपि च पशुपतिः सर्वदेवप्रकुष्ठः ॥ 


वैशिष्टये योनि पीठायितमुररिपु श्चिष्टभावेन शंभोः 
सस्रीकारद्धं प्रतीकायित हरिवपुषाऽलिंगतत्वेन यद्रा । 
अप्राधान्यात्‌ विशिष्टाद्रय समधिंगमे दानवानामरातेः 
शंभोरुत्कृष्ट भावादपि च पशुपतिः सर्वदेव प्रकृष्टः ॥५॥ 

परशिव स्तोत्राणि (शिवरहस्ये) 


महादेवो देवः श्रुतिशिखरमौकिस्थवचनैः 

तथान्ये विष्ण्वायाविधिहरि हरेन्द्रानलयमाः। 
महादेवा जाताः श्रुणुत वर सोमेनजनिता 

अतो वेद्यो भवति शिव एकः शिवकर: ॥ १॥ 


मखानामेवायं प्रभुरखिल विश्चाधिकहरो 
महर्षिवेदादौ स्वरजनिततारः परशिवः। 
यतो ब्रहयनद्राद्या हरि रविमुखा रुद्रनिवहाः 
प्रसूता ध्येयोऽयं श्रुति शिखरवाक्यैः परशिवः ॥ २॥ 


ऋतं सत्यं देवः पुरुषपरमो भूतहदयो 

नतोऽन्तानां शेषी श्रुतिवरमहारुद्रवचसा | 
रखेरन्तयेयो भवति स हि भर्गेन वचसा 

द्विजेर्गायत्रयां तु प्रतिपदसुपास्यः परशिवः ॥ ३॥ 


यतो वाचः शंभो भवति च निवृत्ताश्रमनसा 

महानन्दं यस्माद्धवति जनतास्स्वेव निपुणम्‌ । 
जगद्यस्माज्जातं प्रभवति महेशेन जनितम्‌ 

अतोऽन्ते यस्मिस्तद्धवति च विलीनं परशिवे ॥४॥ 


द्विजानां जाबाल श्रुति शिखर वाक्यैश्च विहितो 
महात्रैविद्योक्तश्रुति गदित वर्णाश्रम विधिः। 
शिवस्यार्चा लिङ्गे श्रुति गदित भस्माक्च विधृतिः 
जपो रुद्राध्याय श्रति गदित पञ्चाक्षरमनोः ॥ ५॥ 


विष्णु ब्रह्मानलेन्द्रा मुनि नृपदितिजा यस्य लिङ्गार्चनाद् 
संप्राप्ताः पदवीम्‌ सदैवमुदितास्ते कर्मदेवा जनाः । 
एतत्सत्यमहो त्रिसत्यमधुना वच्मीद मग्नीशितुः 
सानिध्ये निवसामि शीतलमहापद्येव तप्तायसे || ६ || 

श्री हरदत्ताचार्यविरचितम्‌ 
साम्बपरब्रह्म स्तोत्राणि 


(भविष्योत्तरपुराणम्‌) 


साम्बो नः कुलदेवतं पशुपते साम्ब त्वदीया वयं 

साम्ब स्तौमि सुरासुरोरग गणाः साम्बेन सन्तारिताः । 
साम्बायास्तु नमो मया विरचितं साम्बात्परं नो भजे 

साम्बस्य अनुचरोऽस्म्यहं मम रतिः साम्बे परब्रह्मणि ॥ १॥ 


विष्ण्वाद्याश्च पुरलयं सुरगणाः जेतुं न शक्तास्स्वयं 

यं शंभु प्रणता वयंतु पशवोऽस्माकं त्वमेवेश्वरः। 
तेनास्मिन्शरणागतान्पशुपते पाहीत्यवोचं द्रुतं 

तस्मिन्मे हदयं सुखेन रमतां साम्बे परब्रह्मणि ॥ २॥ 


यस्येषुः कमलेक्षणः पशुपतेरब्जोद्धवस्सारथि 

स्य ज्याफणिनासिनोरथपदे यस्येन्दुसूर्यावुभौ । 
मेरुर्यस्य शरासनं रथवरो भूमिस्तु यस्याभवत्‌ 

तस्मिन्मे हदयं सुखेन रमतां साम्बे परब्रह्मणि ॥ २३॥ 


यद्धक्तो मृगुरिन्दिरापतिमहो शापस्थ लक्षयं भृशं 

कृत्वा स्वां दयितां मृतां स्वमनुभिश्शेवेरयुङ्तासुभिः । 
यं ताराधिपचूडमागमशिरो विश्वाधिकं गायते 

तस्मिन्मे हृदयं सुखेन रमताः साम्ब परब्रह्मणि ॥ ४॥ 


गोविन्दादधिकं न दैवतमिति प्रोचार्य हस्तावुभौ 
उद्धूत्याथ शिवस्य सन्निधिगतो व्यासो मुनीनां पुरः । 
यस्यस्तम्भिवपाणिरानतिकृता नन्दीश्वरेणाऽभवत्‌ 
तस्मिन्मे हृदयं सुखेन रमतां साम्ब पराब्रह्मणि ॥ ५॥ 

विष्णुस्थावरजङ्गमात्मकजगत्स्वामी विरिश्राधिको 
यद्धकेन सहासुरेश्वररिपुर्युद्धं दधीचेन सः ।' 

कृत्वा शीघ्रमहो द्विजादपजयं तस्मादद्रतोभभुशं 
तस्मिन्मे हृदयं सुखेन रमता साम्बे परब्रह्मणि ॥ ६ ॥ 


कादीनाञ्च भयंकरः स्वमहसा व कृत्येर्भृशं 
कोपान्धो जितदानवो नरहरिर्यस्यांशभूतेन सः। 
लोकेशश्शरमेण शिक्षितमदोभूल्लीलयाऽर्धक्षणात्‌ 
तस्मिन्मे हदयं सुखेन रमतां साम्बे परब्रह्मणि ॥ ७॥ 


विष्वक्सेनमपीन्दिरापतिसमं तं रक्तमिक्षाच्छलात्‌ 
संहत्याथ सभेरवश्शाशिधरो यस्यांशभूतो जटी | 
ब्रह्मायामरशिक्षकस्य बलिनो विष्णोर्मदञ्चारत 
तस्मिन्ये हृदयं सुखेन रमतां साम्बे परब्रह्मणि ॥ ८ ॥ 


येनापादितमङ्गजाङ्गमसितं दिव्याङ्गरागैस्समं 
येनस्वीकृतमन्जसंभवशिरस्सौवर्णपात्रैस्समम्‌ । 
येनाङ्गीकृतमच्युतस्यनयनं पूजारविन्दैस्समम्‌ 
तस्मिन्मे हदयं सुखेन रमतां साम्बे परब्रह्मणि ॥ ९॥ 


विष्णुब्रह्मसुराधिपप्रभुतयस्सर्वेपि देवा भृशं 
संमृताजलघेर्विषात्परिभव प्राप्तायमेत्येश्वरं । 
खखस्थाननियोजिता गतशुचः स्वस्था बभूवुढा : 
तस्मिन्मे हृदयं सुस्बेन रमतां साम्बे परब्रह्मणि ॥ १०॥ 


यस्नरिगुणान्विातमधुमिच्छरूलायुधेभ्यरिशवो 

दत्वैतानथ तान्‌ गृहीतुमनयोश्शक्त्या पुनहीनयोः । 
ताभ्यां साकमहो गुणत्रयभुते रुद्राय साम्यं ददौ 

तस्मिन्मे हृदयं सुखेन रमतां साम्बे परब्रह्मणि ॥ ११॥ 

॥ श्री हरदत्तचार्यवर्य पञ्चरत्नमालास्तुतिः॥। 


पशुपति परतन्त्रोद्धारणायेव नूनं 
भुगुमुनिकृतशापाल्लुब्धमानुष्यभावः। 
हरिरिति बुधवर्याः यं वदनि प्रमाणैः 
स जयति हरदाचार्यवर्यो महात्मा ॥ 


घटमुनितनयायाः पावने तीर्थसङ्गात्‌ 
अनलविनुतशंभोः शोभिते लिङ्गमूर्त्या 
समजनि नगरे यः कंसनापमि प्रसिद्धे 
स जयति हरदत्ताचार्यवर्यो महात्मा || 


परशिववरमूर्तिध्याननिष्ठान्तरङ्गः परशिवशुभनामोच्चारणे सक्तजिह्वः। 
परशिवमततत्वस्थापने बद्धुदीक्षः स जयति हरदत्ताचायवर्यो महात्मा ॥ 


परशिवशुभलीलासागरे मग्नचित्तः 
परशिवमयनुद्धयाऽऽलोकिताऽशेषलोकः। 
परशिवपदसेवाकर्मभिः यः प्रजुष्टः 
स जयति हरदत्ताचार्यवर्यो महात्मा ॥ 


निगमशिरशिसंस्थः शंभुरेव प्रकृष्टः इति हरिपुरतो यः तप्तपीठ स्थितस्सन्‌ 
्ुर्तिवचन सुमालाग्रन्थमूलं बभाषे स जयति हरदत्ताचार्यवर्यो महात्मा 


इहपरसुखद श्री कामकोटीगुरूणां चरणकमलरेणु ध्यानचित्तवक्लुप्ता | 
गुरुवरहदत्ताचार्यवबक्ष : प्रदेशो विलसतु सततं श्री मालिनीवृत्तमाला ॥ 


इति श्री मल्लादि दक्षिणामूर्तिविरचिता श्री हरदत्ताचार्यवर्य 
पञ्चरत्नमालास्तुतिः संपूर्णा ॥ 
॥ शुभम्‌ ॥ 

॥ अथ महामन्त्र ध्यान शोकाः ॥ 


| श्री हरदत्ताचार्यवर्य महिम्नस्तवः ॥ 
॥ श्रीमल्लादि दक्षिणामूर्ति विरचितः ॥ 
॥ ओं नमो भगवते हरदत्ताय ॥ 


ओकारवेद्विभवस्य महेश्वरस्य संचोदनेन शिबतत्वनिरूपणाय । 
भूमिं गतं मधुहरं भुवि यं वदन्ति तस्मै नमो भगवते हरदत्तभूम्ने ॥ 


नन्तव्यमेकपुरुषं शिवमेव नान्यं मन्तव्यमेकमनुमीश षडक्षरी यः । 
गन्तव्यमाह शरणं च पति पशूनां तस्मै नमो भगवते हरदत्तभूम्ने ॥ 


मोक्षं ददाति भगवान्परमेश्वरोऽन्ये 

मोहात्‌ भ्रमन्ति दिविजाः भवपाशवबद्धाः । 
इत्यं प्रमाण सहितं य उपादिदेश 

तस्मै नमो भगवते हरदत्त भूम्ने || 


भस्मत्रिपुण्ड्विलसद्रमणीय गात्रः रुद्राक्षरत्नमणिमिर्विलसत्सुकण्ठः। 
श्रौताग्निसेवनपरष्शिवपूजको यः तस्मै नमो भगवते हरदत्तभूने ॥ 


ग॑भीरसूक्तिनिचयेः श्रुतियुक्तेयुक्तः पारम्यमेशममलं पुरतो इरेयः। 
पीठेस्थितोऽनलमये प्रकटी चकार तस्मै नमो भगवते हरदत्तभूने || 


वन्द्यशिशवोह्यमिनयो भरतोक्तया यत्‌ मोलिस्थहस्तयुगव्ठाञ्जलिमुद्रयाऽस्य | 
इत्यादि युक्तिजटिलं य उदाजहार तस्मै नमो भगवते हरदत्तभूम्ने ॥ 


तेने हि यो निरुपमा श्रुतिसृक्तिमालां 

यां वीक्ष्य जिमतयः सहसा पतन्ति। 
रिष्पक्षपातहदयाः सततं रमन्ते 

तस्मै नमो भगवते हरदत्तभूम्ने ॥ 


हंसोपसेव्यघठनप्रभवाम्बुपूर्णं कंसाभिषे पुरवरेत्वनलेशपूते । 
आविर्बभूव शिवभक्त सुदर्शनो यः तस्मै नमो भगवते हरदत्तभम्ने || 

रम्योरसच्युतवती कमलां हरर्यः श्री सुप्रतीकतनयां पतिमाप्रुकामाम्‌ । 
ज्ञावा सुधी : स्वगृहणीं विधिनोपयेमे तस्मै नमो भगवते हरदत्तभम्ने | 


दर्प जहार कुधियां शिववैरिणां यः हमे पुपोष सुहृदां शिवमाश्चितानाम्‌। 
शैवं चकार समयं प्रतिबन्धमुक्तं तस्मै नमो भगवते हरदत्तभूम्ने || 


तापत्रयागि शमनैक सुधाकराय मोहान्धकार हरणैक दिवाकराय | 
माहेशबोध जनकाय महामहिम्ने तस्मै नमोस्तु भवते हरदत्तभूम्ने | 


यस्यापदानमतुलं विततं भविष्ये भक्तोपमन्युमुनिना द्विजवर्यमध्ये । 
गीतं पुनः शिवरहस्यनवांशके च तस्मै नमोस्तु भवते हरदत्तभूचे ॥ 


भूमा शिवस्सुकृपया वटमूलवासी ह्यारादुपेत्यपदमाश्रितबालकाय । 
नैजं प्रबोधममृतं प्रददौ च यस्मै तस्मै नमोस्तु भवते हरदत्तभूम्न | 


श्रीकण्ठ दिव्यमहिमावक्िबोधिनी या वर्थरनभरिता श्रुतिसूक्तिमाला। 
येनैव सा सुघटिता विदुषाऽसमेन तस्मै नमो भगवते हरदत्तभूम्ने || 


श्री कामकोटिपीटेशकरुणालेशलेशतः । 
अकार्षीदक्षिणामूतिं : हरदत्तगुरुस्तवम्‌ ॥ 

